

III

(Atti preparatorji)

IL-BANK ĊENTRALI EWROPEW

OPINJONI TAL-BANK CENTRALI EWROPEW

tat-28 ta' April 2021

dwar proposta għal regolament tal-Parlament Ewropew u tal-Kunsill dwar reġim pilota għall-infrastrutturi tas-suq ibbażati fuq it-teknoloġija ta' reġistru distribwit (CON/2021/15)

(2021/C 244/04)

Introduzzjoni u bażi legali

Fit-18 u t-30 ta' Novembru 2020, il-Bank Ċentrali Ewropew (BĊE) irċieva talbiet mill-Kunsill u mill-Parlament Ewropew, rispettivament, għal opinjoni dwar proposta għal regolament dwar reġim pilota għall-infrastrutturi tas-suq ibbażati fuq it-teknoloġija ta' reġistru distribwit ⁽¹⁾ (minn hawn 'il quddiem ir-"regolament propost").

Il-kompetenza tal-BĊE li jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea, peress li r-regolament propost fih dispożizzjonijiet li jaqgħu taħt l-oqsma ta' kompetenza tal-BĊE, b'mod partikolari, id-definizzjoni u l-implimentazzjoni tal-politika monetarja, il-promozzjoni tal-ħidma bla xkiel tas-sistemi ta' ħlas, il-kontribut għat-tmexxija bla xkiel tal-politiki segwiti mill-awtoritajiet kompetenti relatati mal-istabbiltà tas-sistema finanzjarja, u l-kompiti tal-BĊE rigward is-supervizzjoni prudenzjali tal-istituzzjonijiet ta' kreditu skont l-ewwel u r-raba' incizi tal-Artikolu 127(2), l-Artikolu 127(5) u l-Artikolu 127(6) tat-Trattat. F'konformità mal-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

1. Osservazzjonijiet ġenerali

1.1. Il-BĊE jilqa' r-regolament propost, li għandu l-għan li jippermetti lid-ditti tal-investment, lill-operaturi tas-suq u lid-depożitorji centrali tat-titoli (CSDs) joperaw infrastrutturi tas-suq ibbażati fuq it-teknoloġija ta' reġistru distribwit (DLT), jew bhala faċilità multilaterali tan-negozjar bid-DLT (minn hawn 'il quddiem imsejha "MTF bid-DLT") jew bhala sistema ta' saldu tat-titoli bid-DLT (SSS) (minn hawn 'il quddiem imsejha "SSS bid-DLT" jew flimkien ma' MTFs bid-DLT bhala "infrastrutturi tas-suq bid-DLT").

1.2. Il-BĊE jilqa' l-limitazzjonijiet li jgħib miegħu r-regolament propost, kemm f'termini ta' klassijiet ta' assi kif ukoll ta' daqs tas-suq, fir-rigward tat-titoli trasferibbli bid-DLT ⁽²⁾ disponibbli għar-reġistrazzjoni, in-negozjar u s-saldu permezz ta' MTFs bid-DLT u SSSs bid-DLT filwaqt li jiffaċilita l-mitigazzjoni tar-riskji potenzjali assoċjati mal-użu tad-DLT. Madankollu, jista' jipi kkunsidrat ukoll jekk għandhomx jiġu estiżi l-klassijiet tal-assi biex jinkludu l-bonds sovrani, filwaqt li jinżammu l-limiti minimi. Minkejja dan, il-BĊE jenfasizza li l-opinjoni tiegħu hija bbażata fuq il-fehim li jinżammu l-limiti minimi speċifiċi stabbiliti fir-regolament propost ⁽³⁾, peress li kwalunkwe zieda f'dawn il-limiti minimi tista' toħloq riskji għall-kundizzjonijiet ekwi bejn l-infrastrutturi tas-suq eżistenti u dawk bid-DLT u possibbilment anke għall-istabbiltà tas-sistema finanzjarja. Barra minn hekk, il-BĊE jemmen li, jekk wiehed iżomm f'moħħu l-livell ta' żvilupp tas-swieq kapitali fxi Stati Membri tal-UE, ikun xieraq li jiġi kkunsidrat li l-awtoritajiet nazzjonali kompetenti jingħataw l-għażla li jbaxxu l-limiti minimi rilevanti. Konsegwentement, il-BĊE jixtieq jerga' jiġi kkonsultat dwar ir-regolament propost jekk ikun hemm xi tibdil

⁽¹⁾ COM(2020) 594 final.

⁽²⁾ Ara l-Artikolu 2(5) tar-regolament propost.

⁽³⁾ Ara l-Artikolu 3(1) u (3) tar-regolament propost.

materjali fil-limiti minimi. Barra minn hekk, għandu jiġi żgurati li dawn il-limiti minimi ma jiġux evitati, peress li dan idgħajef l-effettività tagħhom. Pereżempju, ma għandux ikun possibbli għal emittenti li jaqsam il-hruġ ta' bonds f'żewġ segmenti (jew aktar) biex jinħarġu permezz ta' infrastruttura tas-suq bid-DLT wahda. F'dan il-kuntest, l-impożizzjoni ta' obbligi biss fuq l-operaturi tal-infrastrutturi tas-suq bid-DLT tista' tirriżulta ineffettiva jekk ma tkunx ikkumpliementata minn obbligi fuq l-emittenti tal-bonds. Barra minn hekk, jista' jiġi kkunsidrat limitu addizzjonali, stabbilit fil-livell ta' infrastruttura tas-suq bid-DLT abbażi tal-valur saldat, peress li dan huwa wiehed mill-indikaturi rilevanti użati fil-valutazzjoni tal-importanza sistemika ta' infrastruttura tas-saldu. Fl-aħħar nett, il-BĊE jifhem li, skont ir-regolament propost, l-ilhūq tal-limiti minimi ma huwiex kundizzjoni suffiċjenti għal eżenzjoni mir-rekwiżiti legiżlattivi tal-Unjoni. Anki meta l-limiti minimi jintlahqu bis-shiħ, l-operaturi tal-infrastrutturi tas-suq bid-DLT jistgħu jiġu eżentati biss mill-awtoritajiet kompetenti rilevanti fuq bażi ta' każ b'każ, soġġett ukoll għal kunsiderazzjonijiet ta' stabbiltà finanzjarja.

- 1.3. Skont ir-regim propost, l-operaturi ta' MTFs bid-DLT jistgħu jipprovdu servizzi minbarra dawk previsti skont id-Direttiva 2014/65/UE tal-Parlament Ewropew u tal-Kunsill (*) (minn hawn 'il quddiem imsejha "MiFID II"); jiġifieri, jistgħu jipprovdu servizzi ewlenin ta' CSD (**). Il-forniment ta' servizzi addizzjonali bħal dawn ikun jinvolvi riskji ġodda u addizzjonali għall-partecipanti tagħhom li jridu jiġu koperti mir-regolament propost. Madankollu, ir-rekwiżiti addizzjonali stabbiliti fir-regolament propost jidhru pjuttost limitati. Għalhekk, ir-regolament propost ma jidherx li jiżgura kundizzjonijiet ekwi bejn l-MTFs bid-DLT u l-SSSs bid-DLT kif ukoll bejn dawn l-infrastrutturi tas-suq bid-DLT u s-CSDs li jhaddmu SSSs ibbażati fuq it-teknoloġija tradizzjonali peress li dawn jipprovdu servizzi simili f'kompetizzjoni bejniethom. Fi kliem iehor, ir-regolament propost ma jsegwix il-prinċipju ta' "l-istess attività, l-istess riskju, l-istess regoli". Barra minn hekk, filwaqt li r-regolament propost jipprevedi li operatur ta' MTF jista' jsalda titoli trasferibbli bid-DLT, għandha tiġi esplorata wkoll il-possibbiltà opposta li CSD li jhaddem SSS bid-DLT ihaddem ukoll MTF. Din il-kunsiderazzjoni tirriżulta mill-fatt li, kif rikonossut fil-premessi tar-regolament propost, l-użu tad-DLT, bit-tranzazzjonijiet kollha rreġistrati f'registru deċentralizzat, jista' jqassar in-negozjar u s-saldu għal kwazi l-hin reali u jista' jippermetti l-fużjoni ta' attivitajiet ta' negożjar u ta' wara n-negożjar.
- 1.4. Barra minn hekk, fir-rigward tat-tokens tal-flus elettronici li jistgħu jintużaw għas-saldu ta' tranzazzjonijiet ta' titoli trasferibbli bid-DLT, ir-regolament propost ma jidherx li jirrispetta l-prinċipju tan-newtralità teknoloġika. B'mod speċifiku, filwaqt li t-tokens tal-flus elettronici jistgħu jinħarġu wkoll abbażi ta' teknoloġija oħra minbarra d-DLT (**), l-infrastrutturi koperti mir-regolament propost jistgħu jkunu bbażati biss fuq id-DLT.
- 1.5. Fl-aħħar nett, il-BĊE, filwaqt li jilqa' l-għan tar-regolament propost li jappoġġa l-innovazzjoni, jixtieq jenfasizza nuqqas potenzjali fir-rigward tal-eżenzjoni prevista mill-applikazzjoni tad-dispożizzjonijiet dwar l-aċċess stabbiliti fir-Regolament (UE) Nru 909/2014 (minn hawn 'il quddiem imsejjah ir-"Regolament dwar is-CSD") (?). Il-BĊE jemmen li tali eżenzjoni, jekk tingħata b'mod wiesa' mill-awtoritajiet nazzjonali kompetenti madwar l-Unjoni, tista' tfixxkel l-għan tar-Regolament dwar is-CSD li jarmonizza u jtejjeb l-effiċjenza tas-saldu transfruntier fl-Unjoni. Barra minn hekk, il-BĊE jemmen li tali eżenzjoni għandha l-potenzjal li taffettwa l-interoperabbiltà fost l-SSSs, li fl-aħħar mill-aħħar jista' jwassal għal aktar frammentazzjoni tal-likwidità.

2. Aspetti tal-politika monetarja

- 2.1. Mil-lat tal-politika monetarja, it-tranzazzjonijiet tat-titoli huma ta' importanza kritika għall-funzjonament tas-suq monetarju u għat-twertiq ta' operazzjonijiet tas-suq miftuħ. F'dan ir-rigward, id-DLT bħala teknoloġija innovattiva li għandha tiġi applikata fl-SSSs biex potenzjalment tiffacilita eżekuzzjoni aktar effiċjenti ta' tranzazzjonijiet ta' titoli tista' tohloq opportunitajiet kif ukoll riskji. Mil-lat tal-politika monetarja, il-kapaċità tal-partecipanti tas-suq

(*) Id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE (ĠU L 173, 12.6.2014, p. 349).

(**) Ara l-Artikolu 2(3) tar-regolament propost u t-Taqsima A tal-Anness tar-Regolament (UE) Nru 909/2014 tal-Parlament Ewropew u tal-Kunsill tat-23 ta' Lulju 2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli u li jemenda d-Direttivi 98/26/KE u 2014/65/UE u r-Regolament (UE) Nru 236/2012 (ĠU L 257, 28.8.2014, p. 1).

(?) Ara l-Artikolu 3(2) tar-regolament propost dwar is-swieq fil-Kriptoassi (Proposta għal regolament tal-Parlament Ewropew u tal-Kunsill dwar is-Swieq fil-Kriptoassi u li jemenda d-Direttiva (UE) 2019/1937 – COM(2020) 593 final).

(?) Ara l-Artikoli 50 u 53 tar-Regolament dwar is-CSD.

li jittrasferixxu t-titoli b'mod effiċjenti hija ta' importanza ewlenija. Għalhekk, fuq medda twila ta' żmien il-politika pubblika se jkollha tevalwa bir-reqqa kif din it-teknoloġija l-ġdida tiġi applikata fl-ekosistema eżistenti tas-saldu tat-titoli u/jew jekk potenzjalment taffettwax l-arrangamenti eżistenti għas-saldu tat-titoli u b'liema mod.

- 2.2. Fil-prinċipju, proliferazzjoni ta' infrastrutturi differenti mhux interoperabbli disponibbli għal tranżazzjonijiet ta' titoli tista' twassal għal frammentazzjoni fil-gruppi ta' kollateral u ta' likwidità, b'implikazzjonijiet għat-trażmissjoni tal-politika monetarja permezz tal-effett potenzjali tagħha fuq id-disponibbiltà tal-kollateral, il-valutazzjoni tal-kollateral u l-formazzjoni tal-prezzijiet fis-suq. Madankollu, ir-realizzazzjoni ta' tali riskji tkun tiddependi fuq il-karatteristiċi speċifiċi tal-infrastrutturi differenti tas-saldu u l-funzjonalità tagħhom f'termini li jippermettu lill-parteċipanti jaċċessaw il-kollateral tagħhom fil-hin.
- 2.3. Barra minn hekk, fir-rigward tal-aċċess għal-likwidità tal-bank ċentrali għas-saldu, l-Eurosistema bħalissa tappoġġa s-saldu fi flus tal-bank ċentrali għal tranżazzjonijiet ta' titoli permezz ta' TARGET2-Securities (T2S). L-aċċess mis-CSDs għat-T2S huwa soġġett għal valutazzjoni pożittiva skont il-kriterji u l-kundizzjonijiet tal-eligibbiltà skont il-Linji Gwida applikabbli tal-BĊE ⁽⁸⁾. Fejn ma jkun disponibbli l-ebda aċċess għall-flus tal-bank ċentrali għall-parteċipanti f'SSSs bid-DLT, jistgħu jintużaw flus tal-banek kummerċjali, flus tal-banek kummerċjali f'forma tokenizzata u/jew tokens tal-flus elettronici għas-saldu ta' tranżazzjonijiet ta' titoli. Jekk il-proliferazzjoni ta' tali SSSs bid-DLT twassal għal zieda sinifikanti fl-użu ta' flus tal-banek kummerċjali jew ta' tokens tal-flus elettronici għas-saldu ta' tranżazzjonijiet ta' titoli, l-effetti għat-trażmissjoni tal-politika monetarja jkollhom jiġu analizzati bir-reqqa.

3. Aspetti ta' sorveljanza u stabbiltà sistemika/finanzjarja

3.1. Ir-rwol tas-SEBC fil-qasam tas-saldu tat-titoli

- 3.1.1. Bis-saħħa tar-raba' inċiż tal-Artikolu 127(2) tat-Trattat, kif rifliss fl-Artikolu 3.1 tal-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn hawn 'il quddiem imsejjah l-"Istatut"), wiehed mill-kompiti bażiċi li għandhom jitwettqu permezz tas-SEBC huwa "li tiġi promossa l-ħidma bla ostakoli ta' sistemi ta' hłas". Biex ikompli t-twettiq ta' dan il-kompitu bażiku, "il-BĊE u l-banek ċentrali nazzjonali jistgħu jipprovdu faċilitajiet, u l-BĊE jista' jagħmel regolamenti, sabiex jiżgura li s-sistemi ta' clearing u hłas fi hđan l-Unjoni u ma' pajjiżi oħra jkunu effiċjenti u validi" ⁽⁹⁾.
- 3.1.2. Is-CSDs huma infrastrutturi tas-suq finanzjarju (FMIs) li huma strettament regolati u ssorveljati minn awtoritajiet differenti skont ir-Regolament dwar is-CSD, li jistabbilixxi rekwiżiti dwar is-saldu ta' strumenti finanzjarji kif ukoll regoli dwar l-organizzazzjoni u l-kondotta tas-CSDs. Barra minn hekk, is-CSDs jeħtiġilhom jieħdu nota tal-Gwida tal-Kumitat dwar il-Pagament u l-Infrastrutturi tas-Suq (CPMI) u tal-Organizzazzjoni Internazzjonali tal-Kummissjonijiet tat-Titoli (IOSCO) dwar ir-reziljenza ċibernetika ⁽¹⁰⁾, li għalihom ġiet żviluppata gwida dettaljata dwar l-implimentazzjoni fl-Aspettattivi tas-Sorveljanza tar-Reziljenza Ċibernetika tal-Eurosistema għall-FMIs ⁽¹¹⁾, li hija indirizzata lill-FMIs kollha. Minbarra l-kompetenzi superviżorji fdati lill-awtoritajiet nazzjonali kompetenti (NCAs) skont ir-Regolament dwar is-CSD, il-membri tas-SEBC jaġixxu bħala "awtoritajiet rilevanti", fil-kapaċità tagħhom bħala sorveljanti ta' SSSs imħaddma minn CSDs, bħala banek ċentrali li johorġu l-aktar muniti rilevanti li fihom isir is-saldu u bħala banek ċentrali li fil-kotba tagħhom tiġi saldata l-parti tal-flus tat-tranżazzjonijiet ⁽¹²⁾. F'dan ir-rigward, il-premessa 8 tar-Regolament dwar is-CSD tiddikjara li r-Regolament għandu japplika mingħajr preġudizzju għar-responsabbiltajiet tal-BĊE u tal-banek ċentrali nazzjonali (BCNi) biex jiġu żgurati sistemi tal-ikklerjar u sistemi ta' hłas effiċjenti u sodi fl-Unjoni u f'pajjiżi oħra. Tiddikjara wkoll li r-Regolament dwar is-CSD ma għandux jipprevjeni lill-membri tas-SEBC milli jaċċessaw l-informazzjoni rilevanti għat-twettiq tal-kompiti tagħhom ⁽¹³⁾, inkluża s-sorveljanza tas-CSDs u ta' FMIs oħrajn ⁽¹⁴⁾.

⁽⁸⁾ Il-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3); il-Linja Gwida BĊE/2012/27 tal-Bank Ċentrali Ewropew tal-5 ta' Diċembru 2012 dwar is-sistema Trans-European Automated Real-time Gross settlement Express Transfer (TARGET2) (ĠU L 30, 30.1.2013, p. 1).

⁽⁹⁾ Ara l-Artikolu 22 tal-Istatut.

⁽¹⁰⁾ Disponibbli fuq is-sit web tal-Bank għall-Hłasijiet Internazzjonali fuq www.bis.org.

⁽¹¹⁾ Disponibbli fuq is-sit elettroniku tal-BĊE fuq www.ecb.europa.eu.

⁽¹²⁾ Ara l-Artikolu 12 tar-Regolament dwar is-CSD.

⁽¹³⁾ Ara wkoll l-Artikolu 13 u l-Artikoli 17(4) u 22(6) tar-Regolament dwar is-CSD.

⁽¹⁴⁾ Ara l-paragrafu 7.3 tal-Opinjoni tal-Bank Ċentrali Ewropew tas-6 ta' April 2017 (CON/2017/10); il-paragrafu 7.2 tal-Opinjoni tal-Bank Ċentrali Ewropew tat-8 ta' Novembru 2018 (CON/2018/47); il-paragrafu 3.5.2 tal-Opinjoni tal-Bank Ċentrali Ewropew tat-2 ta' Mejju 2019 (CON/2019/17); u l-paragrafu 3.5.2 tal-Opinjoni tal-Bank Ċentrali Ewropew tal-11 ta' Novembru 2019 (CON/2019/38), kull waħda disponibbli fuq www.eur-lex.europa.eu.

- 3.1.3. Barra minn hekk, il-membri tas-SEBC spiss jaġixxu bhala aġenti tas-saldu għall-parti tal-flus tat-tranzazzjonijiet tat-titoli u l-Eurosistema toffri servizzi ta' saldu permezz tat-T2S ⁽¹⁵⁾ lis-CSDs (minn hawn 'il quddiem imsejha "partecipanti tat-T2S"). Permezz tat-T2S, l-Eurosistema tipprovi servizz ta' saldu uniku, newtrali u mingħajr fruntieri għal tranzazzjonijiet ta' titoli fuq bażi ta' konsenja kontra hlas fi flus tal-banek ċentrali lil CSDs u banek ċentrali taż-żona tal-euro u mhux taż-żona tal-euro. Is-sorveljanza tal-Eurosistema tat-T2S hija relatata mal-mandat tagħha li tiżgura sistemi ta' kkerjar u hlas effiċjenti u sodi, filwaqt li l-awtoritajiet kompetenti u rilevanti tas-CSDs għandhom l-għan li jiżguraw il-funzjonament bla xkiel tagħhom, is-sikurezza u l-effiċjenza tas-saldu u l-funzjonament xieraq tas-swieq finanzjarji fil-guriżazzjonijiet rispettivi tagħhom.
- 3.1.4. Ir-regolament propost jistabbilixxi serje ta' eżenzjonijiet mir-reqwiziti, l-obbligi u d-definizzjonijiet ⁽¹⁶⁾ skont ir-Regolament dwar is-CSD u d-Direttiva 98/26/KE tal-Parlament Ewropew u tal-Kunsill (minn hawn 'il quddiem imsejha d-"Direttiva dwar il-Finalità tas-Saldu") ⁽¹⁷⁾ li s-CSDs jistgħu jitolbu meta jitolbu l-permess biex ihaddmu SSSs bid-DLT ⁽¹⁸⁾. Tali eżenzjonijiet jistgħu jingħataw mill-awtorità kompetenti wara proċedura ta' valutazzjoni li ma tipprevedi l-involviment tal-awtoritajiet rilevanti skont ir-Regolament dwar is-CSD ⁽¹⁹⁾, inkluż, b'mod speċifiku, il-membri tas-SEBC. B'mod partikolari, ir-regolament propost ma jipprevedi l-ebda rwol għall-awtoritajiet rilevanti fil-proċedura għall-ghoti ta' permess, eżenzjoni jew għall-modifika ta' permess jew eżenzjoni eżistenti. L-istess jgħodd għall-proċedura għall-irtirar ta' permess jew eżenzjoni mogħtija lil CSD li jhaddem SSS bid-DLT ⁽²⁰⁾. Fil-fehma tal-BĊE, l-involviment tal-awtoritajiet rilevanti f'dawn il-proċessi ta' valutazzjoni huwa meħtieġ sabiex jiġi żgurat l-eżerċitar xieraq mill-awtoritajiet rilevanti tal-kompetenzi tagħhom skont ir-Regolament dwar is-CSD. Għalhekk, ir-regolament propost għandu jaħseb għall-involviment tal-awtoritajiet rilevanti fil-proċessi ta' valutazzjoni msemmija sabiex tiġi riflessa b'mod xieraq l-allokazzjoni tal-kompetenzi prevista mir-Regolament dwar is-CSD. Barra minn hekk, l-involviment tal-awtoritajiet rilevanti ma għandux ikun limitat għas-CSDs, iżda għandu jiġi estiż biex ikopri l-operaturi ta' MTFs bid-DLT li beħsiebhom jipprovdu servizzi ewlenin tas-CSDs. Ir-raġuni għal dan hija li l-kompetenzi tal-awtoritajiet rilevanti huma relatati mas-servizzi irrispettivament mill-fornitur tas-servizzi jew mit-teknoloġija użata.
- 3.1.5. Fl-aħħar nett, skont ir-Regolament dwar is-CSD, diversi dispożizzjonijiet tar-Regolament dwar is-CSD, inkluż ir-reqwizit li jintbagħtu rapporti lill-awtoritajiet kompetenti, ma japplikawx għall-membri tas-SEBC fir-rigward ta' kwalunkwe CSD li l-banek ċentrali tas-SEBC jimmaniġġjaw direttament taħt ir-responsabbiltà tagħhom stess ⁽²¹⁾. Skont ir-regolament propost, CSD li jhaddem SSS bid-DLT huwa soġġett għar-reqwiziti applikabbli għal CSD skont ir-Regolament dwar is-CSD, hlief jekk tali CSD ikun talab eżenzjonijiet jew permessi speċifiċi mill-awtorità kompetenti ⁽²²⁾. Meħuda flimkien, dawn id-dispożizzjonijiet ifissru li CSD imhaddem minn bank ċentrali tas-SEBC li jhaddem SSS bid-DLT ma huwiex meħtieġ li jitolb eżenzjonijiet jew permessi speċifiċi minn awtorità kompetenti, peress li CSDs bħal dawn ma humiex meħtieġa jirrapportaw lill-awtoritajiet kompetenti, u huma soġġetti għal sett limitat ta' reqwiziti skont ir-Regolament dwar is-CSD. Għall-finijiet taċ-ċertezza legali, ikun utli li fil-premessi tar-regolament propost jiġi ċċarat b'mod esplicitu li s-CSDs imhaddma mill-banek ċentrali tas-SEBC huma eżentati mid-dispożizzjonijiet tar-regolament propost dwar il-proċess tal-ghoti ta' eżenzjonijiet u tal-irtirar tal-permessi ⁽²³⁾. Fil-prattika, dan jimplika li l-banek ċentrali tas-SEBC jiehdu vantaġġ mill-eżenzjonijiet previsti skont ir-regolament propost abbażi tal-analiżi tar-riskju tagħhom stess.

3.2. *Partecipazzjoni ta' persuni fiżiċi fl-infrastrutturi tas-suq bid-DLT*

Ir-regolament propost ⁽²⁴⁾ jipprevedi l-possibbiltà li CSD li jhaddem SSS bid-DLT (kif ukoll l-operaturi ta' MTFs bid-DLT) idahħal bhala partecipanti persuni fiżiċi kif ukoll persuni ġuridici għajr dawk imsemmija fir-Regolament dwar is-CSD ⁽²⁵⁾. Il-kundizzjonijiet proposti għall-ammissjoni ta' tali persuni bhala partecipanti huma pjuttost generali.

⁽¹⁵⁾ L-Anness IIA tal-Linja Gwida BĊE/2012/27; il-Linja Gwida tal-Bank Ċentrali Ewropew tat-18 ta' Lulju 2012 dwar TARGET2-Securities (BĊE/2012/13) (ĠU L 215, 11.8.2012, p. 19); u d-Deċiżjoni BĊE/2011/20 tal-Bank Ċentrali Ewropew tas-16 ta' Novembru 2011 li tistabbilixxi regoli u proċeduri dettaljati għall-implimentazzjoni tal-kriterji ta' eliġibbiltà biex id-depożitorji ċentrali tat-titoli jaċċessaw servizzi tat-TARGET2-Securities (ĠU L 319, 2.12.2011, p. 117). Ara wkoll il-Ftehim Qafas tat-T2S u l-Ftehim Kollettiv, it-tnejn disponibbli fuq is-sit web tal-BĊE f'www.ecb.europa.eu.

⁽¹⁶⁾ Ara l-Artikolu 5 tar-regolament propost.

⁽¹⁷⁾ Id-Direttiva 98/26/KE tal-Parlament Ewropew u tal-Kunsill tad-19 ta' Mejju 1998 dwar finalità ta' settlement fis-sistemi ta' settlement ta' pagamenti u titoli (ĠU Edizzjoni Speċjali bil-Malti, Kapitolu 6, Vol. 3, p. 107).

⁽¹⁸⁾ Ara l-Artikolu 8(2)(g) tar-regolament propost.

⁽¹⁹⁾ Ara l-Artikoli 10 u 12 tar-Regolament dwar is-CSD.

⁽²⁰⁾ Ara l-Artikolu 8(6) u (7) tar-regolament propost.

⁽²¹⁾ Ara l-Artikolu 1(4) tar-Regolament dwar is-CSD. CSD bħal dan għandu jkollu aċċess għall-fondi tal-bank ċentrali tas-SEBC u ma jridx ikun entità separata.

⁽²²⁾ Ara l-Artikolu 5 tar-regolament propost.

⁽²³⁾ Ara l-Artikoli 7 u 8 tar-regolament propost.

⁽²⁴⁾ Ara l-Artikolu 4 u l-Artikolu 5(4) tar-regolament propost u l-Artikolu 2(19) tar-Regolament dwar is-CSD.

⁽²⁵⁾ Madankollu, fl-istess hin, ir-regolament propost ma jipprovi l-ebda eżenzjoni mid-dispożizzjonijiet tal-Artikolu 33(1) tar-Regolament dwar is-CSD, li jirreferi għal ċerti persuni ġuridici bhala partecipanti ta' CSD.

F'dan ir-rigward, l-istandards tekniċi regolatorji li jissupplimentaw ir-Regolament dwar is-CSD ⁽²⁶⁾ jagħtu dettalji dwar ir-riskji legali, finanzjarji u operazzjonali li CSD irid jivvaluta meta janalizza talba għall-partecipazzjoni. Ma huwiex ċar kif dawk ir-riskji se jiġu vvalutati meta persuna fizika tapplika għall-partecipazzjoni f'CSD ⁽²⁷⁾. F'dan il-każ, meta tali riskji ma jitqisux kif xieraq, jista' jinqala' thassib dwar kif jistgħu jiġu żgurati kundizzjonijiet ekwi bejn SSSs tradizzjonali u SSSs bid-DLT u dwar ir-riskji li tali partecipanti jistgħu jgħolqu, jew għas-CSD stess jew għall-partecipanti l-oħra tiegħu. Bl-istess mod, ma huwiex ċar liema rekwiżiti tal-MiFID II applikabbli għad-ditti ta' investiment li jippartecipaw f'MTFs (eż. dawk relatati mal-użu ta' negozjar algoritmiku) ikunu applikabbli wkoll għal persuni fiżiċi li jippartecipaw f'MTFs bid-DLT. Jista' jkun impossibbli għal xi whud mir-rekwiżiti dwar il-protezzjoni tal-investituri skont il-MiFID II u r-Regolament (UE) Nru 600/2014 tal-Parlament Ewropew u tal-Kunsill ⁽²⁸⁾ li japplikaw ⁽²⁹⁾. Kieku ma jkunx hemm intermedjazzjoni minn ditti tal-investment, l-investituri fil-livell tal-konsumatur jistgħu jinvestu f'titoli trasferibbli bid-DLT li jistgħu ma jkunux adatti jew xierqa għalihom. Barra minn hekk, hemm differenza, mhux sodisfacenti f'termini ta' kundizzjonijiet ekwi, bejn ir-rekwiżiti applikabbli għall-SSSs bid-DLT u għall-MTFs bid-DLT f'termini tal-perijodu massimu li għalih il-persuni fiżiċi jistgħu jiġu ammessi bhala partecipanti f'dawn l-infrastrutturi tas-suq ⁽³⁰⁾.

3.3. Saldu ta' hlasijiet f'infrastrutturi tas-suq bid-DLT

3.3.1. Ir-regolament propost jipprevedi li l-hlasijiet jistgħu jiġu saldati fl-infrastrutturi tas-suq bid-DLT permezz ta' tliet mezzi. *L-ewwel*, is-saldu tal-hlasijiet jista' jsir permezz ta' flus tal-bank ċentrali, meta jkun prattikabbli u disponibbli. *It-tieni*, fejn is-saldu permezz ta' flus tal-bank ċentrali ma jkunx prattikabbli u disponibbli, il-hlasijiet jistgħu jiġu saldati permezz ta' flus tal-banek kummerċjali, inklużi flus tal-banek kummerċjali f'forma bbażata fuq it-tokens. Il-BĊE jifhem li tali flus ta' banek kummerċjali f'forma bbażata fuq it-tokens, magħrufa wkoll bhala "muniti tas-saldu" skont ir-regolament propost, ma jintgħarfux, minn perspettiva legali, mid-depożiti tradizzjonali ta' flus kontanti. *It-tielet*, il-hlasijiet jistgħu jiġu saldati f'tokens tal-flus elettronici, kif definit fil-proposta għal regolament tal-Parlament Ewropew u tal-Kunsill dwar is-Swieq fil-Kriptoassi, u li jemenda d-Direttiva (UE) 2019/1937 (minn hawn "il quddiem imsejjaħ "ir-regolament propost dwar is-Swieq fil-Kriptoassi").

3.3.2. Saldu ta' hlasijiet fi flus tal-bank ċentrali

Il-BĊE jqis li s-saldu fi flus tal-bank ċentrali għandu jkun ir-rekwiżit awtomatiku għall-infrastrutturi tas-suq bid-DLT, u għalhekk eżenzjoni minn dan ir-rekwiżit għandha tkun possibbli biss f'każijiet fejn l-operatur tal-infrastruttura tas-suq bid-DLT rilevanti jagħti prova li dan il-metodu ta' saldu ma huwiex disponibbli u prattikabbli.

3.3.3. L-Eurosistema toffri saldu ta' tranżazzjonijiet ta' titoli fuq bażi ta' konsenja kontra hlas fi flus tal-bank ċentrali lill-partecipanti fit-T2S. Filwaqt li l-BĊE jibqa' miftuħ għall-innovazzjoni u li jesplora aktar il-potenzjal ta' teknoloġiji innovattivi fil-kuntest tal-forniment ta' servizzi ta' saldu tat-titoli, is-saldu potenzjali fi flus tal-bank ċentrali ta' tranżazzjonijiet ta' titoli trasferibbli bid-DLT f'T2S ikun soġġett għal limitazzjonijiet li jirriżultaw mir-restrizzjonijiet teknoloġiċi attwali kif ukoll mill-qafas kuntrattwali u regolatorju li jirregola l-forniment ta' servizzi ta' T2S ⁽³¹⁾. F'dan ir-rigward, ta' min jenfazizza li l-karatteristiċi speċifiċi tad-disinn u l-eżenzjonijiet li jikkarakterizzaw kull SSS bid-DLT imhaddma minn CSD se jiġu kkunsidrati meta jiġi vvalutat l-issodisfar tal-kriterji ta' eligibbiltà tat-T2S ⁽³²⁾ jekk CSD jixtieq jissieheb f'T2S.

⁽²⁶⁾ Ara l-Artikolu 89 tar-Regolament ta' Delega tal-Kummissjoni (UE) 2017/392 tal-11 ta' Novembru 2016 li jissupplimenta r-Regolament (UE) Nru 909/2014 tal-Parlament Ewropew u tal-Kunsill fir-rigward ta' standards tekniċi regolatorji dwar ir-rekwiżiti ta' awtorizzazzjoni, superviżorji u operazzjonali għal depożitarji ċentrali tat-titoli (ĠU L 65, 10.3.2017, p. 48).

⁽²⁷⁾ Ara l-paragrafu 3.18.5 tas-CPMI-IOSCO Principles for financial market infrastructures (il-Prinċipji tas-CPMI-IOSCO għall-Infrastrutturi tas-Swieq Finanzjarji). Il-Prinċipju 18 dwar ir-Rekwiżiti ta' aċċess u partecipazzjoni jagħti dettalji dwar ir-rekwiżiti operazzjonali, finanzjarji, legali u tal-ġestjoni tar-riskju għall-partecipazzjoni li għandhom jitqiesu minn FMI, filwaqt li jsemmi wkoll il-possibbiltà li FMI iddahhal entitajiet mhux regolamentati. F'każ bħal dan, l-FMI għandha (i) tqis kwalunkwe riskju addizzjonali li jista' jirriżulta minn tali partecipazzjoni u (ii) tfassal ir-rekwiżiti ta' partecipazzjoni tagħha u l-kontrolli tal-ġestjoni tar-riskju skont dan.

⁽²⁸⁾ Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

⁽²⁹⁾ Ara l-Artikolu 25 tal-MiFID II dwar il-valutazzjoni tal-idoneità u l-adegwatezza tal-istrumenti finanzjarji għall-investituri.

⁽³⁰⁾ Qabbel l-Artikolu 5(4) tar-regolament propost mal-Artikolu 6(4) – li jipproponi emenda għall-Artikolu 19 tal-MiFID II – tal-Proposta għal Direttiva tal-Parlament Ewropew u tal-Kunsill li temenda d-Direttivi 2006/43/KE, 2009/65/KE, 2009/138/UE, 2011/61/UE, UE/2013/36, 2014/65/UE, (UE) 2015/2366 u UE/2016/2341 - COM(2020) 596 final.

⁽³¹⁾ Ara l-Kapitolu 15 tar-rapport tal-Grupp Konsultattiv dwar l-Infrastrutturi tas-Swieq għat-Titoli u l-Kollateral intitolat "The potential impact of DLTs on securities post-trading harmonisation and on the wider EU financial market integration" (L-impatt potenzjali bid-DLTs fuq l-armonizzazzjoni ta' wara n-negozjar tat-titoli u fuq l-integrazzjoni usa' tas-suq finanzjarju tal-UE) disponibbli fuq is-sit web tal-BĊE www.ecb.europa.eu

⁽³²⁾ Ara l-Anness IIA tal-Linja Gwida BĊE/2012/27; il-Linja Gwida BĊE/2012/13 u d-Deċiżjoni BĊE/2011/20. Ara wkoll il-Ftehim Qafas tat-T2S u l-Ftehim Kollettiv, disponibbli fuq is-sit web tal-BĊE www.ecb.europa.eu.

3.3.4. Meta s-saldu ta' tranżazzjonijiet ta' titoli trasferibbli bid-DLT jkun maħsub li jsehh barra t-T2S, l-SSSs bid-DLT jistgħu jkunu soġġetti wkoll għal xi limitazzjonijiet fl-iżgurar tas-saldu fi flus tal-bank ċentrali li jirriżultaw mir-restrizzjonijiet teknoloġiċi attwali kif ukoll mill-qafas kuntrattwali u regolatorju, skont il-karatteristiċi speċifiċi tad-disinn tal-SSS bid-DLT u l-Linji Gwida applikabbli tal-BĈE⁽³³⁾. L-istess kunsiderazzjonijiet li jikkonċernaw is-saldu barra t-T2S japplikaw *mutatis mutandis* għall-operaturi ta' MTFs bid-DLT.

3.3.5. *Saldu ta' hlasijiet ma' persuni li ma humiex liċenzjati bhala istituzzjonijiet ta' kreditu*

Skont ir-Regolament dwar is-CSD, fejn ma jkunx prattiku u disponibbli li jsir saldu permezz ta' kontijiet tal-bank ċentrali, CSD jista' joffri li jsalda l-hlasijiet fi flus kontanti għall-SSS kollha tiegħu jew għal parti minnha permezz ta' kontijiet miftuħa ma' istituzzjoni ta' kreditu jew permezz tal-kontijiet proprji tas-CSD. Jekk CSD joffri li jagħmel saldu f'kontijiet miftuħa ma' istituzzjoni ta' kreditu jew permezz tal-kontijiet tiegħu stess, dan irid jagħmel dan f'konformità mad-dispożizzjonijiet tat-Titolu IV tar-Regolament dwar is-CSD⁽³⁴⁾. Għalkemm ir-regolament propost jipprova li CSD li jopera SSS bid-DLT irid jidentifika, ikejjel, jimmonitorja, jimmaniġġja, u jimminimizza kwalunkwe riskju tal-kontroparti li jinholoq mill-użu ta' flus tal-banek kummerċjali jew ta' tokens tal-flus elettronici⁽³⁵⁾, ir-rekwiziti biex jiġi żgurat saldu fi flus kontanti tajjeb permezz ta' flus tal-banek kummerċjali (jew tokens tal-flus elettronici) fir-regolament propost huma ġenerali ħafna, meta mqabbla mar-rekwiziti skont ir-Regolament dwar is-CSD⁽³⁶⁾. L-istess japplika wkoll, *mutatis mutandis*, għall-operaturi ta' MTFs bid-DLT. B'mod sinifikanti, ir-regolament propost⁽³⁷⁾ jipprevedi li l-awtorità kompetenti tista' teżenta lil CSD li jhaddem SSS bid-DLT mid-dispożizzjonijiet dwar is-saldu fi flus kontanti skont ir-Regolament dwar is-CSD⁽³⁸⁾, diment li s-CSD jiżgura l-konsenja kontra l-hlas. Dan jidher li jiftaħ b'mod impliċitu l-bieb għall-eżenzjoni ta' CSD li jsalda l-parti tal-flus kontanti tat-tranżazzjonijiet tat-titoli permezz tal-kontijiet tiegħu stess mir-rekwiziti li jiġi liċenzjat bhala istituzzjoni ta' kreditu skont id-Direttiva 2013/36/UE tal-Parlament Ewropew u tal-Kunsill (minn hawn 'il quddiem imsejha d-"Direttiva dwar ir-Rekwiziti ta' Kapital")⁽³⁹⁾ u mid-dispożizzjonijiet li jirregolaw is-servizzi ancillari tat-tip bankarju skont ir-Regolament dwar is-CSD⁽⁴⁰⁾. Bl-istess mod, il-formulazzjoni wiesgħa ta' din id-dispożizzjoni skont ir-regolament propost⁽⁴¹⁾ tista' tiġi interpretata wkoll bhala li tiftaħ il-bieb b'mod impliċitu għall-eżenzjoni ta' CSD milli jsalda l-parti ta' flus kontanti tat-tranżazzjonijiet tat-titoli permezz ta' kontijiet miftuħa ma' istituzzjoni ta' kreditu liċenzjata.

3.3.6. Skont id-Direttiva dwar ir-Rekwiziti ta' Kapital, il-persuni jew l-imprizi li ma humiex istituzzjonijiet ta' kreditu ma jistgħux iwettqu n-negozju ta' għbir ta' depożiti jew fondi rimborzabbli oħrajn mill-pubbliku. Din il-projbizzjoni ma tapplikax għal "kazijiet koperti b'mod esplicitu mil-liġi nazzjonali jew tal-Unjoni"⁽⁴²⁾. Huwa ssuġġerit li l-possibbiltà għal eżenzjoni skont ir-regolament propost mill-applikazzjoni tal-Artikolu 40 u t-Titolu IV tar-Regolament dwar is-CSD dwar is-saldu fi flus kontanti ma hijiex ċara biżżejjed biex tikkwalifika bhala "kaz kopert b'mod esplicitu mil-liġi tal-Unjoni" li jippermetti lil persuna li ma hijiex istituzzjoni ta' kreditu li tircievi depożiti mill-pubbliku. Fid-dawl ta' dan il-kunflitt evidenti bejn ir-regolament propost u d-Direttiva dwar ir-Rekwiziti ta' Kapital, il-korpi legiżlattivi tal-Unjoni jehtijilhom jiċċaraw b'mod esplicitu l-kamp ta' applikazzjoni eżatt tad-deroga mid-dispożizzjonijiet dwar is-saldu fi flus kontanti tar-Regolament dwar is-CSD li jista' japplika għaliha CSD li jhaddem SSSs bid-DLT (jew operatur ta' MTF bid-DLT⁽⁴³⁾).

3.3.7. Fin-nuqqas ta' dettalji speċifiċi dwar kif jista' jsehh is-saldu tal-hlasijiet f'tokens tal-flus elettronici, il-partecipanti f'CSD li jhaddem SSS bid-DLT ikunu jistgħu jifthu kontijiet direttament mas-CSD għall-finijiet tas-saldu tal-parti tal-flus kontanti ta' tranżazzjoni ta' titoli f'tokens tal-flus elettronici, jew inkella s-CSD li jhaddem SSS bid-DLT u l-partecipanti tiegħu jifthu kont ma' terza persuna li tipprova servizzi relatati ma' tokens tal-flus elettronici. F'dawn iż-żewġ kazijiet, is-CSD jew it-terza persuna tkun l-emittent ta' tokens tal-flus elettronici u tiżgura li s-saldu tal-parti ta' flus kontanti jsehh f'tokens tal-flus elettronici. F'dan ir-rigward, ta' min jinnota li, skont ir-regolament propost dwar is-Swieq fil-Kriptoassi, it-tokens tal-flus elettronici jistgħu jinħarġu biss jew minn istituzzjonijiet ta' kreditu jew istituzzjonijiet tal-flus elettronici⁽⁴⁴⁾. Fin-nuqqas ta' kwalunkwe dispożizzjoni għall-kuntrarju skont ir-regolament propost, il-BĈE jifhem li l-eżenzjoni prevista skont ir-regolament propost

⁽³³⁾ Il-Linja Gwida (UE) 2015/510 (BĈE/2014/60) u l-Linja Gwida BĈE/2012/27.

⁽³⁴⁾ Ara l-Artikolu 40(2) u l-Artikolu 54 tar-Regolament dwar is-CSD.

⁽³⁵⁾ Ara l-Artikolu 4(3) tar-Regolament propost.

⁽³⁶⁾ Ara l-Artikolu 40 u t-Titolu IV tar-Regolament dwar is-CSD.

⁽³⁷⁾ Ara l-premessa (24) u l-Artikolu 5(5) tar-Regolament propost. Ara wkoll għall-MTFs bid-DLT il-premessa (16) u l-Artikolu 4(3)(f) tar-Regolament propost.

⁽³⁸⁾ Ara l-Artikolu 40 tar-Regolament dwar is-CSD.

⁽³⁹⁾ Ara l-Artikolu 9 tad-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tassar id-Direttivi 2006/48/KE u 2006/49/KE (ĠU L 176, 27.6.2013, p. 338).

⁽⁴⁰⁾ Ara t-Titolu IV tar-Regolament dwar is-CSD u t-Taqsima C tal-Anness tiegħu.

⁽⁴¹⁾ Ara l-Artikolu 5(5) tar-Regolament propost.

⁽⁴²⁾ Ara l-Artikolu 9 tad-Direttiva dwar ir-Rekwiziti ta' Kapital.

⁽⁴³⁾ Ara l-Artikolu 4(3) tar-Regolament propost.

⁽⁴⁴⁾ Ara l-Artikolu 43 tar-Regolament propost dwar is-Swieq fil-Kriptoassi.

fir-rigward tad-dispożizzjonijiet dwar is-saldu fi flus kontanti tar-Regolament dwar is-CSD ⁽⁴⁵⁾ ma hijiex maħsuba biex teżenta CSD jew terza persuna li tohrog tokens tal-flus elettronici u li ssalda l-parti ta' flus kontanti tat-tranzazzjonijiet tat-titoli permezz tal-kontijiet tagħha stess mir-rekwiziti ta' licenzjar skont ir-Regolament propost dwar is-Swieq fil-Kriptoassi. L-istess kunsiderazzjonijiet dwar is-saldu ta' obbligi ta' hlas f'tokens tal-flus elettronici japplikaw *mutatis mutandis* għall-operaturi ta' MTFs bid-DLT ⁽⁴⁶⁾. Huwa diffiċli li wiehed jifhem għaliex il-korpi legiżlattivi tal-Unjoni jixtiequ jirrikjedu, minn naħa waħda, li tokens tal-flus elettronici jistgħu jinħarġu biss minn istituzzjonijiet ta' kreditu jew istituzzjonijiet ta' flus elettronici, u, min-naħa l-oħra, li jifitħu b'mod impliċitu l-bieb għas-saldu tal-parti ta' flus kontanti ta' tranzazzjonijiet ta' titoli fi flus kontanti tradizzjonali jew muniti tas-saldu permezz ta' kontijiet miftuħa ma' persuni li ma humiex licenzjati bħala istituzzjonijiet ta' kreditu.

- 3.3.8. Meta jiddeciedu dwar jekk jixtiequ li jifitħu l-bieb għas-saldu tal-parti tal-flus tat-tranzazzjonijiet tat-titoli permezz ta' kontijiet miftuħa ma' persuni li ma humiex licenzjati bħala istituzzjonijiet ta' kreditu, il-korpi legiżlattivi tal-Unjoni jistgħu jkunu jixtiequ jqisu s-CPMI-IOSCO Principles for Financial Market Infrastructures (PFMIs) ⁽⁴⁷⁾. B'mod partikolari, skont il-Prinċipju 9 tas-CPMI-IOSCO tal-PFMIs (Saldu ta' flus), jekk is-saldu tal-flus ma jsehhx fi flus tal-bank ċentrali, il-Prinċipju 9 tas-CPMI-IOSCO jipprevedi biss saldu fi flus tal-banek kummerċjali jew fil-kotba tal-FMI stess. B'mod speċifiku, il-Prinċipju 9 tas-CPMI-IOSCO jipprevedi li jekk l-FMI twettaq saldu tal-flus fil-kotba tagħha stess, hija għandha timminimizza u tikkontrolla strettament ir-riskji ta' kreditu u likwidità tagħha. F'arrangament bħal dan, FMI toffri kontijiet ta' flus kontanti lill-partecipanti tagħha, u obbligu ta' hlas jew ta' saldu jiġi rilaxxat billi l-partecipanti tal-FMI jingħataw pretensjoni diretta kontra l-FMI stess. Ir-riskji ta' kreditu u likwidità assoċjati ma' pretensjoni kontra FMI huma għalhekk direttament relatati mar-riskji generali ta' kreditu u likwidità tal-FMI. Mod wiehed li FMI tista' timminimizza dawn ir-riskji huwa li tillimita l-attivitàjiet u l-operazzjonijiet tagħha għall-ikklerjar u s-saldu u proċessi relatati mill-qrib. Barra minn hekk, sabiex jiġu saldati l-obbligi ta' hlas, l-FMI tista' tkun stabbilita bħala istituzzjoni finanzjarja bi skop speċjali u tillimita l-ghoti ta' kontijiet ta' flus kontanti lill-partecipanti biss. Skont il-liġijiet lokali, dawn l-istituzzjonijiet finanzjarji bi skop speċjali generalment ikunu meħtieġa li jkollhom licenzji bankarji u jkunu soġġetti għal superviżjoni prudenzjali ⁽⁴⁸⁾.
- 3.3.9. Skont ir-regolament propost, il-persuni fiżiċi jistgħu jippartecipaw direttament fl-infrastrutturi tas-suq bid-DLT. Jekk il-parti ta' flus kontanti ta' tranzazzjoni ta' titoli kellha ssehh fuq il-kotba ta' persuna li ma hijiex istituzzjoni ta' kreditu licenzjata, dan ikollu l-konsegwenza li l-kontijiet ta' flus kontanti miżmuma minn persuni fiżiċi, kif ukoll minn persuni guridiċi bħall-imprizi mikro, żgħar u ta' daqs medju, b'infrastrutturi tas-suq bid-DLT ma jibbenefikawx mill-protezzjoni tal-iskema ta' garanzija tad-depożiti skont id-Direttiva 2014/49/UE tal-Parlament Ewropew u tal-Kunsill (minn hawn 'il quddiem imsejha d-"Direttiva dwar l-Iskemi ta' Garanzija tad-Depożiti") ⁽⁴⁹⁾ u mill-preferenza tad-depożitant skont id-Direttiva 2014/59/UE tal-Parlament Ewropew u tal-Kunsill ⁽⁵⁰⁾ (minn hawn 'il quddiem imsejha l-"BRRD"). Id-Direttiva dwar l-Iskemi ta' Garanzija tad-Depożiti u l-preferenza tad-depożitant skont il-BRRD japplikaw biss għal depożiti fil-forma ta' bilanċ ta' kreditu li jirriżulta minn fondi li jithallew f'kont jew minn sitwazzjonijiet temporanji li jirriżultaw minn tranzazzjonijiet bankarji normali u li istituzzjoni ta' kreditu hija meħtieġa thallas lura ⁽⁵¹⁾. B'kont meħud tal-Prinċipju 9 tas-CPMI-IOSCO, b'mod partikolari l-minimizzazzjoni u l-kontroll strett tar-riskji ta' kreditu u likwidità li jirriżultaw minn saldu ta' flus bl-użu tal-FMIs, sitwazzjoni bħal din ma tidhirx li tipprovdi mezz suffiċjenti għas-salvagwardja tal-fondi ta' persuni fiżiċi mqieghda ma' operaturi tal-infrastrutturi tas-suq bid-DLT. Barra minn hekk, ir-regolament propost ma jistabbilixxi l-ebda limitu biex jillimita l-kapaċità tal-operaturi tal-infrastrutturi tas-suq bid-DLT li jżommu fondi ta' persuni fiżiċi u imprizi mikro, żgħar u ta' daqs medju, minkejja l-possibbiltà li tali persuni jistgħu jemmnu b'mod żbaljat li l-fondi tagħhom jirrapprezentaw depożiti li jgawdu mill-benefiċċju tad-Direttiva dwar l-Iskemi ta' Garanzija tad-Depożiti u l-preferenza tad-depożitant skont il-BRRD.
- 3.3.10. Fl-aħħar nett, il-korpi legiżlattivi tal-Unjoni jistgħu jkunu jixtiequ jqisu jekk jistgħux jifacċaw riskji għall-istabbiltà tas-sistema finanzjarja jekk skont ir-regolament propost jingħataw eżenzjonijiet mir-rekwiziti ta' licenzjar previsti fid-Direttiva dwar ir-Rekwiziti ta' Kapital, fir-Regolament dwar is-CSD u fir-Regolament propost dwar is-Swieq fil-Kriptoassi b'rabta ma' (a) it-twertiq tan-negozju ta' teħid ta' depożiti jew fondi rimborzabbli oħra mill-pubbliku, (b) il-forniment ta' servizzi anċillari tat-tip bankarju u (c) il-hruġ ta' tokens tal-flus elettronici. L-eżenzjonijiet mir-rekwiziti

⁽⁴⁵⁾ Ara l-Artikolu 5(5) tar-regolament propost u l-Artikolu 40 tar-Regolament dwar is-CSD.

⁽⁴⁶⁾ Ara l-Artikolu 4(3) tar-regolament propost.

⁽⁴⁷⁾ Ara s-CPMI-IOSCO Principles for Financial Market Infrastructures disponibbli fuq is-sit web tal-Bank għall-Hlasijiet Internazzjonali fuq www.bis.org.

⁽⁴⁸⁾ Ara l-paragrafu 3.9.7 tas-CPMI-IOSCO Principles for Financial Market Infrastructures (PFMIs).

⁽⁴⁹⁾ Ara l-punt (3) tal-Artikolu 2(1) tad-Direttiva 2014/49/UE tal-Parlament Ewropew u tal-Kunsill tas-16 ta' April 2014 dwar skemi ta' garanzija tad-depożiti (ĠU L 173, 12.6.2014, p. 149). Ara wkoll l-Artikolu 2(2)(c) tal-proposta għal regolament dwar is-Swieq fil-Kriptoassi.

⁽⁵⁰⁾ Ara l-Artikolu 108 tad-Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012, tal-Parlament Ewropew u tal-Kunsill (ĠU L 173, 12.6.2014, p. 190).

⁽⁵¹⁾ Ara l-punt (3) tal-Artikolu 2(1) tad-Direttiva dwar l-Iskemi ta' Garanzija tad-Depożiti flimkien mal-punti (4) u (5) tal-Artikolu 2(1), u l-Artikoli 5 u 6 tal-istess Direttiva u l-punti (94) u (95) tal-Artikolu 2(1), u l-Artikolu 108 tal-BRRD.

ta' liċenzjar imsemmija jirriżultaw f'bidla minn istituzzjonijiet ta' kreditu għal atturi mhux bankarji ta' attivitajiet tipikament limitati fi hdan il-mandat tas-settur bankarju. Konsegwentement, il-partecipanti fl-infrastrutturi tas-suq bid-DLT, u potenzjalment il-partecipanti f'SSSs jew MTFs eżistenti ġestiti mill-istess operaturi tal-infrastrutturi tas-suq bid-DLT, inklużi l-FMIs konnessi, ikunu, bħala riżultat, esposti għal riskji oghla ta' kreditu u likwidità minhabba li r-reqwiziti regolatorji u prudenzjali stretti previsti għall-istituzzjonijiet ta' kreditu ma japplikawx għal operaturi mhux bankarji. Fl-aħħar mill-aħħar, l-infrastrutturi tas-suq bid-DLT jibbenefikaw minn livell u firxa aktar baxxi ta' salvagwardji li jistgħu mhux biss ifixxlu s-solidità ġenerali tagħhom iżda b'mod aktar wiesa' l-użu tat-teknoloġija bid-DLT fis-settur ta' wara n-negozjar.

3.3.11. Rekwiziti tal-immaniġġjar tar-riskju applikabbli għal servizzi anċillari tat-tip bankarju

Ir-Regolament dwar is-CSD jimponi rekwiziti restrittivi hafna fuq servizzi anċillari tat-tip bankarju, peress li l-forniment ta' tali servizzi jinvolvi riskji finanzjarji sinifikanti, inklużi riskji ta' kreditu u likwidità tal-istess ġurnata. Ir-rwol li għandhom is-CSDs fis-swieq finanzjarji u l-importanza sistemika relatata tagħhom jiġġustifikaw rekwiziti stretti tal-ġestjoni tar-riskju mmirati biex jiżguraw reżiljenza f'ċirkostanzi estremi iżda plawżibbli. B'mod partikolari, kif innutat qabel, huma biss CSDs awtorizzati bħala istituzzjonijiet ta' kreditu u istituzzjonijiet ta' kreditu magħżula ⁽⁵²⁾ li josservaw ir-reqwiziti tat-*Titolu IV* tar-Regolament dwar is-CSD ⁽⁵³⁾ li għandhom permess jipprovdu servizzi anċillari tat-tip bankarju. Il-BĊE jinnota li r-regolament propost jippermetti l-possibbiltà li CSD li huwa liċenzjat bħala istituzzjoni ta' kreditu u li jhaddem SSS bid-DLT, jew li jiddependi fuq istituzzjoni ta' kreditu għall-forniment ta' servizzi anċillari tat-tip bankarju, huwa eżentat mir-reqwiziti tal-*Artikolu 40* tar-Regolament dwar is-CSD, inklużi dawk definiti fit-*Titolu IV* tal-istess Regolament. Il-kamp ta' applikazzjoni tal-eżenzjoni ma huwiex definit fir-regolament propost, għalhekk huwa mifhum li SSS bid-DLT imhaddma minn CSD tista' tiġi eżentata minn xi whud mir-reqwiziti tat-*Titolu IV* jew mir-reqwiziti kollha tat-*Titolu IV* tar-Regolament dwar is-CSD, inklużi dawk relatati mal-kamp ta' applikazzjoni tas-servizzi anċillari tat-tip bankarju, il-ġestjoni tar-riskji ta' kreditu u ta' likwidità u l-hlasijiet addizzjonali kapitali ⁽⁵⁴⁾.

Skont il-kamp ta' applikazzjoni ta' eżenzjoni, il-livell ta' riskju li l-SSSs bid-DLT jistgħu jkunu esposti għalih ivarja u, b'mod partikolari, jekk l-eżenzjoni tkopri r-reqwiziti kollha tat-*Titolu IV*, ir-riskji jistgħu jkunu sinifikanti hafna. Madankollu, ir-reqwiziti ⁽⁵⁵⁾ applikabbli għat-twertiq ta' saldu fi flus ta' banek kummerċjali, kif stabbiliti fir-regolament propost, huma biss ġenerali u jistgħu ma jiżgurawx l-applikazzjoni ta' miżuri ta' ġestjoni tar-riskju proporzjonati għar-riskji mgarrba. Fid-dawl ta' dak li ntqal hawn fuq, il-BĊE jipproponi li l-korpi legiżlattivi tal-Unjoni għandhom jispeċifikaw f'aktar dettall il-kamp ta' applikazzjoni tal-eżenzjonijiet għall-*Artikolu 40* tar-Regolament dwar is-CSD u l-kundizzjonijiet li għandhom jiġu ssodisfati biex jingħataw tali eżenzjonijiet. L-istess għandu japplika wkoll, *mutatis mutandis*, għall-operaturi ta' MTFs bid-DLT, fejn ma jagħmlux saldu fi flus tal-bank centrali, filwaqt li jitqiesu l-kunsiderazzjonijiet dwar l-iżgurar ta' kundizzjonijiet ekwi bejn l-MTFs bid-DLT u l-SSSs bid-DLT, kif innotat fil-*paragrafu 1.3*.

3.4. Protezzjonijiet mill-insolvenza skont id-Direttiva dwar il-Finalità tas-Saldu

Skont ir-regolament propost, it-thaddim ta' SSS bid-DLT minn CSD jista' ma jkunx ekwivalenti għat-thaddim ta' "sistema", kif definit skont id-Direttiva dwar il-Finalità tas-Saldu, mhux l-inqas minhabba li, skont ir-regolament propost, il-persuni fiżiċi huma partecipanti eliġibbli f'SSS bid-DLT ⁽⁵⁶⁾. F'każ bħal dan, it-thaddim ta' SSS bid-DLT ma jitqiesx bħala estensjoni tal-attivitajiet jew tas-servizzi skont ir-Regolament dwar is-CSD ⁽⁵⁷⁾, iżda bħala attività jew servizz addizzjonali li għandu jkun soġġett għall-proċess ta' valutazzjoni u awtorizzazzjoni skont ir-Regolament dwar is-CSD. Il-BĊE għandu tliet rimarki x'jagħmel f'dan ir-rigward. L-ewwel, il-BĊE jfakkar fir-rwol centrali tal-kunċett ta' finalità (legali) għall-protezzjoni tal-partecipanti fis-sistemi ta' saldu mill-konsegwenzi ta' tfixkil tal-proċedimenti ta' insolvenza kontra partecipanti oħra, u għat-tnaqqis tar-riskji sistemici li jirriżultaw mit-thaddim tal-FMIs. Jekk SSS bid-DLT ma tikkwalifikax bħala "sistema", skont it-tifsira tad-Direttiva dwar il-Finalità tas-Saldu, il-protezzjonijiet mill-insolvenza li din toffri ma jkunux japplikaw għall-SSS bid-DLT stess. *It-tieni*, il-BĊE jinnota li r-regolament propost ma huwiex ċar dwar liema miżuri legali jista' jkun mehtieg li jiehu meta l-istess CSD ikun qed ihaddem simultanjament SSS u SSS bid-DLT (eż. biex jiżola t-tnejn li huma billi jafda t-thaddim tagħhom lil entitajiet legali separati). Jekk jimmaterjalizzaw riskji ta' finalità għal SSSs bid-DLT mhux protetti u/jew għall-partecipanti tagħhom, dawn jistgħu jinfirxu fuq SSSs regolari oħra mhaddma mill-istess CSD, kif ukoll għall-partecipanti tiegħu. Tali riskji jistgħu jimmaterjalizzaw, pereżempju, fejn entità wahda jew aktar

⁽⁵²⁾ Skont ir-Regolament dwar is-CSD, istituzzjoni ta' kreditu li toffri li ssalda l-hlasijiet fi flus kontanti għal parti mill-SSS tas-CSD tkun eżentata minn xi rekwiziti tat-*Titolu IV* biss meta l-valur totali ta' tali saldu fi flus kontanti permezz ta' kontijiet miftuħa ma' dik l-istituzzjoni ta' kreditu ma jaqbiżx ċerti limiti minimi fuq perijodu ta' żmien. Ara l-*Artikolu 54(4)* u *(5)* tar-Regolament dwar is-CSD.

⁽⁵³⁾ B'mod partikolari, l-*Artikolu 54(4)(d)* tar-Regolament dwar is-CSD jipprovdi li l-istituzzjoni ta' kreditu użata bħala aġent ta' saldu fi flus kontanti tista' tintuża biss biex tipprovdi servizzi anċillari tat-tip bankarju kif iddefiniti fir-Regolament dwar is-CSD u mhux biex twettaq xi attività oħra.

⁽⁵⁴⁾ L-eżenzjoni mir-reqwiziti ta' liċenzja bankarja hija diskussa fil-*paragrafi 3.3.5* sa *3.3.10*.

⁽⁵⁵⁾ Ara l-aħħar subparagrafu tal-*Artikolu 5(5)* tar-regolament propost.

⁽⁵⁶⁾ Ara l-*Artikolu 2(a)* u *(d)* tad-Direttiva dwar il-Finalità tas-Saldu u l-premessa *(23)* u l-*Artikolu 5(8)* tar-regolament propost.

⁽⁵⁷⁾ Ara l-*Artikolu 19* tar-Regolament dwar is-CSD u l-premessa *(33)* tar-regolament propost.

jipparteċipaw kemm f'SSS regolari kif ukoll f'SSS bid-DLT imhaddma mill-istess CSD. Fid-dawl ta' dak li ntqal, ikun utli għar-regolament propost li jirrikjedi li CSD li jhaddem SSS bid-DLT (kemm jekk b'mod parallel mat-thaddim ta' SSS regolari kif ukoll jekk le) jispjega b'mod ċar ir-riskji ta' insolvenza u finalità tas-saldu li l-parteċipanti tiegħu huma esposti għalihom, kif ukoll kwalunkwe miżura ta' mitigazzjoni li s-CSD ikun stabbilixxa sabiex jimmitiga tali riskji. *It-tielet*, il-BĊE jara mertu fil-fatt li r-regolament propost jaħseb b'mod esplicitu għall-involvement tal-awtoritajiet rilevanti fil-valutazzjoni tar-riskji li għalihom jista' jwassal it-thaddim parallel ta' SSSs regolari u ta' SSSs bid-DLT, bhala parti mill-proċess ta' awtorizzazzjoni tas-CSD.

3.5. *Kundizzjonijiet ekwi bejn l-operaturi tal-infrastrutturi tas-suq bid-DLT*

Ir-regolament propost jirreferi fil-qosor għall-kwistjoni tal-prevenzjoni u l-indirizzar tal-fallimenti tas-saldu, li hija kruċjali għall-promozzjoni tad-dixxiplina fis-saldu u s-saldu sikur u effiċjenti tat-tranzazzjonijiet⁽⁵⁸⁾. Hemm assimetrija sinifikanti bejn ir-rekwiziti applikabbli għal MTF bid-DLT u d-dispożizzjonijiet stabbiliti fir-Regolament dwar is-CSD⁽⁵⁹⁾. In-nuqqas ta' rekwiziti uniformi dwar il-fallimenti tas-saldu jista' jwassal għal tellieqa lejn l-aktar livell baxx fost l-operaturi ta' MTFs bid-DLT u fl-aħħar mill-aħħar jista' jirriżulta fi trattament aktar favorevoli tal-operaturi ta' MTFs bid-DLT meta mqabbla mas-CSDs u livell aktar baxx ta' sikurezza tas-saldu għall-parteċipanti f'MTFs bid-DLT meta mqabbla mal-parteċipanti fis-CSDs.

3.6. *Strategija ta' hruġ għall-operaturi tal-infrastrutturi tas-suq bid-DLT u t-tneħhija ta' titoli trasferibbli bid-DLT min-negozjar*

Ir-regolament propost jirreferi f'termini wesghin għal strategija ta' tranzizzjoni, jiġifieri strategija ta' hruġ li l-operaturi tal-infrastrutturi tas-suq bid-DLT irid ikollhom fis-seħh f'każ li l-permess jew xi wħud mill-eżenzjonijiet mogħtija jkollhom jiġu rtirati jew inkella jitwaqqfu, jew fil-każ ta' kwalunkwe waqfien volontarju jew involontarju tan-negozju⁽⁶⁰⁾. Meta l-permessi jew l-eżenzjonijiet jiġu revokati jew il-valutazzjoni tas-suq tat-titoli trasferibbli bid-DLT taqbeż ċerti limiti minimi, operatur ta' infrastruttura tas-suq bid-DLT jista' jkollu jwettaq bidliet sostanzjali, li l-implimentazzjoni tagħhom x'aktarx tkun tirrikjedi perijodu ta' żmien sinifikanti. Barra minn hekk, jekk ma jkun hemm l-ebda operatur alternattiv ta' infrastruttura tas-suq bid-DLT kapaci jew lest li jiżgura l-kontinwità tas-servizzi, l-irtirar ta' permess speċifiku jew ta' kwalunkwe waħda mill-eżenzjonijiet mogħtija⁽⁶¹⁾ ma jkunx jista' jiġi implimentat fil-prattika, għall-kuntrarju tal-ispirtu tar-regolament propost. Fid-dawl ta' dan ta' hawn fuq, il-BĊE jipproponi li l-korpi legiżlattivi tal-Unjoni għandhom jipprovdu aktar dettall dwar il-kontenut speċifiku tal-istrategija ta' hruġ u l-iskeda ta' żmien għall-implimentazzjoni tagħha. Barra minn hekk, ir-regolament propost għandu jiġi ssupplimentat bi proċeduri speċifiċi li jkunu applikabbli fil-każ tat-tneħhija ta' titoli trasferibbli bid-DLT min-negozjar fuq MTF bid-DLT, kif ukoll fil-każ ta' ksur tal-limitu ta' kapitalizzazzjoni tas-suq ta' EUR 200 miljun għall-ammissjoni għan-negozjar fuq MTF bid-DLT. L-aktar importanti, għandu jiġi indikat b'mod ċar kif l-investituri li jzommu t-titoli trasferibbli bid-DLT rilevanti se jkunu protetti f'każijiet bħal dawn. Għandu jiġi indikat jekk l-emittent (jew l-akbar azzjonist tiegħu) għandux iwettaq xiri lura tat-titoli trasferibbli bid-DLT rilevanti, jekk tali operazzjoni tkunx obbligatorja wkoll għall-investituri, u kif jiġi ddeterminat il-prezz ġust f'każijiet bħal dawn. Alternattivament, il-BĊE jissuggerixxi li għandu jkun hemm arrangamenti speċifiċi fis-seħh għall-konverżjoni ta' tali titoli trasferibbli bid-DLT f'titoli trasferibbli "mhux bid-DLT" irregistrati f'CSD.

3.7. *Interazzjoni mar-regolament propost dwar is-Swieq fil-Kriptoassi*

3.7.1. Hemm diskrepanza potenzjali bejn ir-regolament propost u l-kamp ta' applikazzjoni tar-regolament propost dwar is-Swieq fil-Kriptoassi. Fil-mudelli tas-saldu għat-tokens tal-flus elettronici deskritti fil-paragrafu 3.3.7, l-emittenti tat-tokens tal-flus elettronici u/jew il-fornituri tas-servizzi, li, skont ir-regolament propost dwar is-Swieq fil-Kriptoassi, jaqgħu taht id-definizzjonijiet kumplessivi ta' emittenti ta' kriptoassi u fornituri ta' servizzi ta' kriptoassi, *de facto* jipprovdu servizzi fir-rigward ta' strumenti finanzjarji, jiġifieri titoli trasferibbli bid-DLT. Jekk dan huwa l-każ, jidher li tali servizzi la huma regolati skont ir-regolament propost u lanqas skont ir-Regolament propost dwar is-Swieq fil-Kriptoassi.

3.7.2. Barra minn hekk, skont ir-Regolament propost dwar is-Swieq fil-Kriptoassi, it-tokens tal-flus elettronici kklassifikati bhala sinifikanti huma soġġetti għal rekwiziti addizzjonali⁽⁶²⁾. B'mod partikolari, fir-rigward tal-kustodja ta' assi ta' riżerva⁽⁶³⁾, l-emittenti ta' tokens sinifikanti ta' flus elettronici jeħtigħilhom jiżguraw f'kull hin li l-assi ta' riżerva ma jkunux vinkolati jew mirhuna bhala "arrangament kollaterali finanzjarju", "arrangament kollaterali finanzjarju dwar trasferiment ta' titolu" jew "arrangament dwar kollaterali finanzjarju ta' sigurtà" skont it-tifsira tal-punti (a), (b) u (c) rispettivament tal-Artikolu 2(1) tad-Direttiva 2002/47/KE tal-Parlament Ewropew u

⁽⁵⁸⁾ Ara l-Artikolu 4(3) tar-regolament propost.

⁽⁵⁹⁾ Ara l-Artikolu 6(3) u (4) u l-Artikolu 7 tar-Regolament dwar is-CSD.

⁽⁶⁰⁾ Ara l-Artikoli 6(6) u 3(5) tar-regolament propost.

⁽⁶¹⁾ Ara l-Artikoli 7(6) u 8(6) tar-regolament propost.

⁽⁶²⁾ Ara l-Artikoli 33 u 52 tar-regolament propost dwar is-Swieq fil-Kriptoassi.

⁽⁶³⁾ Ara l-Artikolu 33(1)(b) u l-Artikolu 52(a) tar-regolament propost dwar is-Swieq fil-Kriptoassi.

tal-Kunsill⁽⁶⁴⁾. Fid-dawl tal-fatt li għall-finijiet tas-saldu ta' tranżazzjonijiet ta' titoli jista' jkun meħtieġ li titoli trasferibbli bid-DLT jew tokens tal-flus elettronici jiġu ddepożitati bhala kollateral, ma huwiex ċar kif rahan bhala "arranġament kollaterali finanzjarju", "arranġament kollaterali finanzjarju dwar trasferiment ta' titolu" jew "arranġament kollaterali finanzjarju ta' sigurtà" jista' jiġi eżegwit b'mod validu fuq ir-riżerva ta' assi ta' tokens tal-flus elettronici fid-dawl tal-limitazzjonijiet imsemmija hawn fuq li jeżistu taħt ir-regolament propost dwar is-Swieq fil-Kriptoassi. Sabiex jintużaw tokens tal-flus elettronici fil-kuntest tas-saldu tat-titoli, huwa ta' importanza kbira li jiġi żgurat li dawn jistgħu jiġu ddepożitati bhala kollateral. Fid-dawl ta' dan ta' hawn fuq, il-BĊE jemmen li għandha tingħata aktar riflessjoni u attenzjoni lill-interazzjoni bejn ir-regolament propost, ir-Regolament propost dwar is-Swieq fil-Kriptoassi u l-leġiżlazzjoni eżistenti tal-Unjoni dwar is-servizzi finanzjarji u l-banek.

4. Aspetti supervizorji prudenzjali

- 4.1. Il-BĊE u l-NCA rilevanti huma l-awtoritajiet kompetenti li jeżercitaw setgħat supervizorji prudenzjali speċifikati skont ir-Regolament (UE) Nru 575/2013 tal-Parlament Ewropew u tal-Kunsill⁽⁶⁵⁾ (minn hawn 'il quddiem imsejjaħ ir-"Regolament dwar ir-Rekwiżiti ta' Kapital") u d-Direttiva dwar ir-Rekwiżiti ta' Kapital. Barra minn hekk, ir-Regolament dwar l-MSU jikkonferixxi kompiti speċifiċi lill-BĊE fir-rigward tas-supervizjoni prudenzjali tal-istituzzjonijiet ta' kreditu fiż-żona tal-euro u jzomm lill-BĊE responsabbli għall-funzjonament effettiv u konsistenti tal-Mekkanizmu Supervizorju Uniku (MSU) li fih jitqassmu r-responsabbiltajiet supervizorji prudenzjali speċifiċi bejn il-BĊE u l-NCAs partecipanti⁽⁶⁶⁾. B'mod partikolari, il-BĊE għandu l-kompitu li jawtorizza u jirtira l-awtorizzazzjoni tal-istituzzjonijiet ta' kreditu kollha. Fil-każ ta' istituzzjonijiet ta' kreditu sinifikanti, il-BĊE għandu wkoll il-kompitu, fost l-oħrajn, li jiżgura konformità mal-liġijiet rilevanti tal-Unjoni li jimponu rekwiżiti prudenzjali fuq l-istituzzjonijiet ta' kreditu, inkluż ir-rekwiżit li jkun hemm fis-seħħ arranġamenti ta' governanza robusti, bħal proċessi sodi ta' gestjoni tar-riskju u mekkanizmi ta' kontroll intern⁽⁶⁷⁾. Għal dan il-ghan, il-BĊE jingħata s-setgħat supervizorji kollha biex jintervjeni fl-attività tal-istituzzjonijiet ta' kreditu li huma meħtieġa għall-eżercitar tal-funzjonijiet tiegħu.
- 4.2. Ir-regolament propost jistabbilixxi r-rekwiżiti bażiċi għat-thaddim tal-infrastrutturi tas-suq bid-DLT, flimkien ma' sensiela ta' eżenzjonijiet li jistgħu jintalbu minn rekwiżiti speċifiċi inkorporati fil-MiFID II, ir-Regolament (UE) Nru 2014/600 u r-Regolament dwar is-CSD. Dan ifisser li d-ditti tal-investment liċenzjati wkoll bhala istituzzjonijiet ta' kreditu u operatori tas-suq jistgħu jitolbu permess mill-awtorità nazzjonali kompetenti biex iħaddmu infrastrutturi tas-suq bid-DLT għall-finijiet, *inter alia*, tar-reġistrazzjoni u s-saldu ta' titoli trasferibbli bid-DLT. Barra minn hekk, ir-regolament propost jirrikjedi li l-operatori tal-infrastrutturi tas-suq bid-DLT jikkooperaw mal-awtoritajiet kompetenti fdati bl-għoti ta' permessi speċifiċi kif ukoll mal-Awtorità Ewropea tat-Titoli u s-Swieq (ESMA)⁽⁶⁸⁾.
- 4.3. Il-BĊE jinnota li l-approċċ attwali meħud fir-rigward tal-proċess ta' awtorizzazzjoni jrawwem trattament ugwali kemm għall-istituzzjonijiet ta' kreditu kif ukoll għall-operatori ta' istituzzjonijiet mhux tal-kreditu u jirrappreżenta pass 'il quddiem lejn supervizjoni bbażata fuq ir-riskju filwaqt li jitqiesu l-attivitajiet imwettqa minn entità partikolari. Minkejja dan, filwaqt li r-regolament propost ma jipprevedix l-involvement tal-BĊE (bhala supervizur prudenzjali) fil-proċess ta' awtorizzazzjoni u eżenzjoni, jista' jkun rilevanti għall-BĊE, minn perspettiva ta' supervizjoni prudenzjali, li jirċievi informazzjoni mill-awtorità nazzjonali kompetenti fir-rigward ta' istituzzjonijiet ta' kreditu sinifikanti li jixtiequ jħaddmu infrastruttura tas-suq bid-DLT. Għalhekk, huwa ssuġġerit li r-regolament propost għandu jinkludi obbligu fuq l-awtorità nazzjonali kompetenti li tinnotifika lis-supervizur prudenzjali, inkluż il-BĊE għal istituzzjonijiet ta' kreditu sinifikanti, dwar jekk jingħatawx jew le permessi u eċċezzjonijiet, kif ukoll fejn jiġu imposti miżuri korrettivi. Għall-istess raġunijiet, huwa ssuġġerit li r-regolament propost għandu jinkludi s-supervizur prudenzjali applikabbli fost ir-riċevituri tar-rappurtar regolari mill-operatori ta' infrastruttura tas-suq bid-DLT⁽⁶⁹⁾.

⁽⁶⁴⁾ Id-Direttiva 2002/47/KE tal-Parlament Ewropew u tal-Kunsill tas-6 ta' Ġunju 2002 dwar arranġament kollaterali finanzjarji (ĠU L 168, 27.6.2002, p. 43).

⁽⁶⁵⁾ Ir-Regolament (UE) 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) 648/2012 (ĠU L 176, 27.6.2013, p. 1).

⁽⁶⁶⁾ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

⁽⁶⁷⁾ Ara l-Artikolu 4(1)(e) u l-Artikolu 6(4) tar-Regolament (UE) Nru 1024/2013.

⁽⁶⁸⁾ Ara l-Artikolu 9 tar-regolament propost.

⁽⁶⁹⁾ Ara l-Artikolu 9(4) tar-regolament propost.

Fejn il-BĊE jirrakkomanda li r-regolament proposti jiġi emendat, qed jiġu stipulati proposti speċifiċi tal-abbozzar f'dokument ta' hidma tekniku separat flimkien ma' test spjegattiv.

Din l-Opinjoni se tiġi ppubblikata fuq EUR-Lex.

Magħmul fi Frankfurt am Main, it-28 ta' April 2021.

Il-President tal-BĊE
Christine LAGARDE
